



İLHAM ƏLİYEV YOLU

Zəfər diplomatiyasının müəllifi, 200 illik münaqişəyə son qoyan Lider

Ötən həftə dünyanın diqqətinin yönəldiyi Vaşinqtonda tarixi hadisələr yaşandı. Azərbaycan Prezidenti İlham Əliyev, Ermənistanın Baş naziri Nikol Paşinyan və ABŞ Prezidenti Donald Trampın iştirakı ilə imzalanan Birgə Bəyannamə Cənubi Qafqazın müasir tarixində dönüş nöqtəsi kimi yaddaşlara yazıldı.

Beş il öncə Azərbaycan öz gücünə cəmi 44 günə 30 illik Qarabağ münaqişəsini hərbi yolu ilə həll etdi. Amma məğlub Ermənistan sülh sazişini bağlamaq üçün müxtəlif imitasiyalara əl atdı. Lakin nəyi nə zaman edəcəyini hər kəsdən yaxşı bilən Prezident İlham Əliyev diplomatik məharəti ilə 200 illik erməni uydurmasına birdəfəlik son qoydu.

Sülh müqaviləsinin paraflanması ilə cənab İlham Əliyev beynəlxalq müstəvidə Azərbaycanın düşmənlərinin, xüsusən "bu gün-sabah Azərbaycan Zəngəzuru tutacaq", - deyib gecə-gündüz ölkəmizə iftira yağdıranların əlini-qolunu bağladı, onların arqumentlərini əllərindən aldı, ölkəmizin qlobal imicini daha da yaxşılaşdırdı.

Zəngəzur dəhlizi məsələsi İlham Əliyevin dahi gedişlərindən biridir. Aydındır ki, bu təşəbbüslə Laçın yoluna qarşı əks balansın yaradılması da nəzərdə tutulurdu. Ermənistan sadələşməsinə düşündü ki, Azərbaycan Qarabağda öz məqsədlərinə tam nail olan

dan sonra Zəngəzur dəhlizini unuda-
caq, sakitləşəcək. Amma əksinə oldu.

İlham Əliyev dəfələrlə bu barədə
sual verildə, Prezident konkret olaraq
deyirdi ki, bu yol açılacaq! Dedi və et-
di də...

Təxminən 5 ildir ki, Ermənistan mə-
sələni yubatmağa çalışırdı. Bu ölkə
"Sülh kəsişməsi" adlı utopik layihə irə-
li sürərək oyunbazlıqla məşğul olması-
na baxmayaraq, Azərbaycan ən böyük
məqsədlərindən birinə - Zəngəzur dəh-
lizinin açılmasına nail olur. "Tramp yo-
lu" adlanmasına baxmayaraq, hamı ba-
şa düşür ki, söhbət məhz Zəngəzur
dəhlizindən gedir. Azərbaycan ilk gün-
dən təkid etdiyi maneəsiz gedişə nail
olur. Ona görə də bu yolun bizim üçün
bir adı var - İlham Əliyev yolu.

Həm Prezident, həm də Ali Baş Ko-
mandan kimi ölkəmizə rəhbərlik etdiyi
ilk gündən İlham Əliyev bütün tribuna-
lardan Azərbaycan xalqının heç vaxt iş-
galla barışmayacağını bəyan edirdi,

"Nəyin bahasına olursa-olsun biz öz
torpaqlarımızı geri qaytaracağıq, düş-
mənin öz xoşu ilə torpaqlarımızdan çıx-
masa, biz onu torpaqlarımızdan qovaca-
ğıq", - deyirdi və belə də oldu.

Məhz İlham Əliyevin diplomatiyası
sayəsində onilliklərdə davam edən
Azərbaycan-Ermənistan münaqişəsi
yalnız hərbi qələbə ilə deyil, həm də
beynəlxalq hüquq çərçivəsində təsbit
olunmuş sülh razılaşması ilə başa çat-
maq üzrədir.

Siyasi və diplomatik təzyiqlərə,
beynəlxalq mediada təşkil olunan qara-
yaxma kampaniyasına, sanksiya hədə-
lərinə baxmayaraq, İlham Əliyev bir
addım belə geri çəkilmədi, əsl liderə
xas olan qəyiyyət və prinsiplilik nü-
mayiş etdirdi, siyasi strategiyasını tam
həcmdə uğurla reallaşdırdı.

Dünən Azərbaycanla təzyiq dilində
danışmağa çalışanlar, bu gün reallığı
qəbul etmək məcburiyyətindədirlər.
Bu, qalib Prezident, regiona sülh gəti-
rən İlham Əliyevin, Azərbaycan diplo-
matiyasının növbəti zəfəridir.

Vaşinqton səfərinin nəticələri və re-
gionumuzda davamlı sülhün təmin
olunması üçün görülən işlər, İlham Əli-
yevin sülh prosesində liderliyi regionu-
muzun yeni müharibələrdən xilas etdi.

Bəllidir ki, regionumuzu müharibələrə
sürükləməyə çalışan şəxslər var.
Amma İlham Əliyev müharibədə qələ-
bəni təmin edərək Azərbaycanın ərazi
bütövlüyünü və suverenliyini tam bərpa
edərək uğurla sülh gündəliyini də real-
laşdırdı. Bu, regionumuzu, ölkəmizi ye-
ni bəlalardan xilas etmək deməkdir.

ABŞ Prezidenti Donald Trampın
"İlham Əliyevlə işləmək şərəfidir" bə-
yanatı tək cəmiyyət diplomatik kompi-
ment deyil, həm də liderin beynəlxalq legi-
timliyinin ABŞ səviyyəsində rəsmən
təsdiqidir. Bu, İlham Əliyevin regional
təhlükəsizlik memarı kimi qəbul edildiyi-
ni göstərir. İlham Əliyev həm hərbi
mərhələdə, həm də post-konflikt diplo-
matiyasında həmin modelin uğurlu tət-
biqini nümayiş etdirdi.

Azərbaycan və ABŞ münasibətləri-
nin strateji tərəfdaşlıq səviyyəsinə qal-
dırılması niyyətini liderlər təsdiqlədi.
Dünyanın bir nömrəli gücü ABŞ ilə
strateji tərəfdaşlığa nail olmaq istənilən
ölkənin marağındadır.

Bundan öncə Bayden-Blinken ad-
ministrasiyasının məqsədi Azərbaycanı
qaralamaq, gözəndən salmaq idi. Antiter-
ror tədbirlərindən, yəni suverenliyimi-
zin tam təminatından sonra Azərbay-
candan rəsmi nümayəndə heyətinin sə-
fərlərini təxirə salmışdılar. Hətta ABŞ-də
Azərbaycana qarşı sanksiyalar barədə
düşüncələr var idi. Lakin Azərbaycan
bütün bu təzyiqlərin qarşısında sınıma-
dı, ləyaqətini itirmədi, milli maraqların-
dan bir addım belə çəkilmədi.

Bundan sonra strateji tərəfdaşlıq
çərçivəsində Azərbaycan və ABŞ ener-
ji, nəqliyyat və ticarətdən tutmuş, sənə
intellekt, müdafiə sahəsinə qədər çox-
saylı istiqamətlər üzrə əməkdaşlıq edə-
cəklər. Artıq Vaşinqtonda SOCAR-la
"ExxonMobil" şirkəti arasında əmək-
daşlıq memorandumu imzalanıb.

O ki qaldı sülh müqaviləsinin tez-
liklə imzalanmasına, bu daha çox Er-
mənistandan asılıdır. Əgər İlham Əli-
yevin şərtləri tez bir zamanda yerinə
yetirilərsə, yəni İrəvan üzərinə düşən
məsuliyyətə əsasən konstitusiyasında
dəyişikliklər edərsə, sənəd imzalana
bilir. Ermənistan bu məsələni yibat-
mamalıdır, əks təqdirdə bu ilk növbədə
ABŞ-yə və şəxsən Prezident Trampa
hörmətsizlik olacaq. Ermənistan bu is-
tiqamətdə nə qədər tez addımlar atsa,
öz xeyrinə olacaq.

Rəşad BAXŞƏLİYEV,
"Azərbaycan"